

حافظ محمد زبیر

ایمان و عقائد

## توحید حاکمیت اور سلفی علماء کے آقوال

بعض عرب علماء کا کہنا ہے کہ عرب 'حاکمیت' کے لفظ سے نآشنا تھے یہاں تک کہ سید ابو الاعلیٰ مودودیؒ نے اس لفظ کو استعمال کیا اور ان سے سید قطب شہیدؒ کے ذریعے یہ لفظ عربی زبان میں وارد ہوا۔ اس میں کوئی شک نہیں ہے کہ 'توحید حاکمیت' ایک جدید اصطلاح ہے جو سید قطب شہیدؒ کے دعوتی و فکری لڑپیچ کے ذریعے عام ہوئی ہے۔ سلف صالحین نے جب قرآن و سنت میں غور کیا تو یہ بات سامنے آئی کہ قرآن و سنت میں تین طرح کی توحید کا بیان ہے:

① توحید ربویت    ② توحید الوهیت یا توحید عبادت    ③ توحید اسماء و صفات

توحید ربویت سے مراد اللہ تعالیٰ کو اس کے افعال میں یکتا قرار دینا مثلاً اللہ تعالیٰ ہی پیدا کرتا ہے، وہی رزق دیتا ہے، وہی زندہ کرتا اور وہی مارتا ہے، وہی اسی کائنات کی مدیر کر رہا ہے وغیرہ۔

اور توحید الوهیت سے مراد صرف اللہ ہی کی ذات کو عبادت کے لیے خاص کرنا یعنی اللہ کی محبت، اس کے خوف، اس سے امید، اس کی اطاعت وغیرہ کے جذبات کے ساتھ اس کی عبادت کرنا، نذر و نیاز، سجدہ، رکوع، طواف اور دعا وغیرہ جیسی عبادات میں کسی کو بھی اللہ کے ساتھ شریک نہ کرنا۔ جبکہ توحید اسماء و صفات سے مراد قرآن و سنت میں جن اسماء و صفات کا اثبات ہے، ان کا اثبات کرنا اور جن عیوب و نقص سے اللہ کی ذات کو پاک قرار دیا گیا ہے ان سے پاک قرار دینا ہے۔

مغرب میں سماجی علوم و فنون کی ترقی سے عالم اسلام بھی بہت حد تک متاثر ہوا۔ یورپ میں جب باقاعدہ قانون و آئین سازی کی تاریخ کا آغاز ہوا تو مسلمان ممالک نے بھی اس مسئلے میں ان کی تقليد کی۔ عصر حاضر میں تقریباً تمام مسلمان ممالک میں انگریزی یعنی برطانوی یا

فرانسیسی یا امریکی قوانین وغیرہ جزوی طور پر نافذ ہیں۔ یہاں تک کہ مسلمانوں کی آخری خلافت، سلطنتِ عثمانیہ میں بھی سوائے مدنی قانون یعنی مجلہ الأحكام العدلية کے باقیہ تمام قوانین مثلاً فوجداری قانون، قانون تجارت، قانون اراضی وغیرہ فرانسیسی و یورپین قوانین سے ماخوذ تھے اور انہی کے مطابق عدالتوں میں فیصلے ہوتے تھے۔ پس تقریباً تمام مسلمان ممالک میں نہ تو سونی صد غیر شرعی و مغربی قوانین نافذ ہیں اور نہ ہی مکمل اسلامی و شرعی قوانین، بلکہ یورپی اور اسلامی قوانین کا ایک ملغوبہ ہے جو اکثر و بیشتر مسلمان ممالک میں نافذ ا عمل ہے۔

۱۹۲۲ء میں خلافتِ عثمانیہ کے سقوط کے بعد مسلمان امت میں خلافت کی بحالی کے لیے اسلامی تحریکوں کا آغاز ہوا۔ ان تحریکوں نے اپنے موقف میں زور پیدا کرنے کے لیے 'توحید حاکمیت' کی اصطلاح استعمال کی تاکہ عوام الناس کو یہ باور کرایا جاسکے کہ غیر اللہ کے قوانین کا نفاذ شرک ہے، لہذا انہیں یورپین و مغربی قوانین کے نفاذ کے خلاف اور اسلامی قوانین کی بحالی کے لیے اپنا تن من دھن لگا دینا چاہیے۔ شروع میں تو یہ اصطلاح توحید کی باقی اقسام کی طرح ایک قسم کے طور پر بیان ہوتی رہی لیکن آہستہ آہستہ اس کے استعمال میں یہ غلو پیدا ہوا کہ بعض مفکرین نے یہ کہنا شروع کر دیا کہ لا إله إلّا الله كَمْعَنِي لا حاكم إلّا الله ہے اور انسان کی تخلیق کا مقدار وے ارضی پر اللہ کی حاکمیت قائم کرنا ہے، نہ کہ اس کی عبادت کرنا۔ یہاں تک بھی دیکھنے میں آیا ہے کہ بعض سلفی مفکرین کے نزدیک بھی سلف کی بیان کردہ توحید الٰہیت، توحیدِ ربوبیت اور توحیدِ اسماء و صفات پس منظر میں چلی گئیں اور انہیں اسلام و کفر کا معیار صرف توحیدِ حاکمیت ہی میں نظر آنے لگا۔

اس میں کوئی شک نہیں ہے کہ مسلمانوں کا اس بات پر اتفاق ہے کہ حاکم صرف اللہ ہی کی ذات ہے۔ اور یہ کوئی نئی بحث نہیں ہے بلکہ اصولِ فقہ کی قدیم و جدید کتابوں میں حکم کی آبجات کے ذیل میں 'حاکم' کے عنوان کے تحت اس موضوع پر مفصل مباحث موجود ہیں۔ علاوہ ازیں عقائد کی کتب میں بھی یہ بات مختلف عنوانات کے تحت موجود ہے کہ غیر اللہ کے قانون کے مطابق فیصلے کرنا کفر، ظلم اور فرقہ ہے۔ اصل سوال اللہ کے حاکم ہونے یا نہ ہونے میں اختلاف

کا نہیں ہے بلکہ سوال درحقیقت یہ ہے کہ سلف صالحین نے توحید کی جو تین اقسام بیان کی تھیں کیا وہ توحید حاکمیت کو بھی شامل تھیں یا نہیں؟ اگر نہیں تو سلف صالحین کا تصور توحید ناقص تھا اور اگر ہیں تو ایک نئی اصطلاح وضع کرنے کی ضرورت کیوں پیش آئی۔ ذیل میں ہم اس موضوع پر اہل سنت کے علماء کے آقوال کی روشنی میں بحث کر رہے ہیں:

**پہلا موقف:** توحید حاکمیت کی اصطلاح استعمال کرنے کے بارے میں سلفی علماء کے تین موقف ہیں۔ بعض علماء کا کہنا یہ ہے کہ اس اصطلاح کا استعمال جائز ہے کیونکہ ”لا مشاحة فی الإصطلاح“۔ ایسے علماء کی تعداد بہت ہی کم ہے جن میں نمایاں نام شیخ عبدالرحمن بن عبدالغفار یوسف کا ہے جنہوں نے اپنی کتاب ’الصراط‘ میں توحید حاکمیت کی اصطلاح استعمال کی ہے۔

**دوسرा موقف:** دوسرا موقف سلفی علماء کی ایک معتقد بہ جماعت کا ہے کہ توحید کی تین ہی اقسام ہیں: توحید حاکمیت بھی دراصل توحید الٰہیت یا توحید ربوبیت ہی کا ایک پہلو ہے۔ لہذا نئی اصطلاح وضع کرنے کی ضرورت نہیں ہے۔ سلف کی اصطلاحات جامع مانع ہیں اور انہی پر اکتفا کرنا چاہیے۔

سابقہ مفتی عظیم سعودی عرب شیخ بن باز فرماتے ہیں:

”لیست أقسام التوحيد أربعة وإنما هي ثلاثة كما قال أهل العلم وتوحيد الحاكمية داخل في توحيد العبادة - فمن توحيد العبادة الحكم بما شرع الله، والصلة والصيام والزكاة والحج والحكم بالشرع كل هذا داخل في توحيد العبادة“

”توحید کی اقسام چار نہیں ہیں بلکہ تین ہیں جیسا کہ اہل علم کا کہنا ہے۔ توحید حاکمیت دراصل توحید عبادت (الاٰہیت) میں داخل ہے۔ پس توحید عبادت (الاٰہیت) میں یہ بھی شامل ہے کہ اللہ کی نازل کردہ شریعت کے مطابق فیصلے کیے جائیں۔ نماز، روزہ، حج، زکوٰۃ اور اللہ کی شریعت کے مطابق فیصلے کرنا یہ توحید عبادت میں داخل ہے۔“

<http://www.binbaz.org.sa/mat/4719>

شیخ عبد اللہ بن الغنیمان اور شیخ عبدالعزیز بن عبد اللہ الرانجی نے بھی یہی موقف بیان

<http://islamqa.com/ar/ref/11745> کیا ہے: دیکھئے

<http://www.dd-sunnah.net/forum/showthread.php?t=42367>

**تیرا موقف:** یہ موقف بھی سلفی علماء کی ایک بڑی جماعت کا ہے۔ اس موقف کے مطابق توحید حاکیت کی اصطلاح وضع کرنا ہی بدعت اور گمراہی ہے لہذا اس سے اجتناب لازم ہے۔ یہ موقف شیخ صالح العثیمینؓ، علامہ البانیؓ اور شیخ صالح الغوزان وغیرہ کا ہے۔

☆ شیخ صالح العثیمینؓ سے جب توحید کی چوتھی مزعمہ قسم: توحید حاکیت کے بارے

سوال ہوا تو انہوں نے جواب دیا:

”السؤال: ما تقول عفا الله عنك في من أضاف للتوحيد قسمًا رابعًا سماه توحيد الحاكمية؟ الجواب: نقول: إنه ضالٌ وجاهل، لأن توحيد الحاكمية هو توحيد الله عزَّ وجلَ فالحاكم هو الله فإذا قلت: التوحيد ثلاثة أنواع كما قاله العلماء: توحيد الربوبية، فإن توحيد الحاكمية داخل في توحيد الربوبية، لأن توحيد الربوبية هو توحيد الحكم والخلق والتدبیر لله عز وجل وهذا قول محدث منكر، وكيف توحيد الحاكمية؟ ما يمكن أن توحد الحاكمية، المعنى أن يكون حاكم الدنيا واحداً؟ أم ماذا؟ فهذا قول محدث مبتدع منكر، يُنكر على صاحبه ويقال له: إن أردت الحكم فالحكم لله وحده، وهو داخل في توحيد الربوبية، لأن ربَّ هو الخالق المالك المدبر للأمور كلها، فهذه بدعة وضلاله، نعم.“

**سوال:** آپ اس شخص کے بارے کیا کہتے ہیں جس نے توحید کی چوتھی قسم توحید حاکیت بنالی ہے۔ **جواب:** ہم کہتے ہیں: (جو یہ اصطلاح استعمال کرے) وہ گمراہ اور جاہل ہیں۔ توحید حاکیت سے مراد اللہ کی توحید ہی ہے۔ پس حاکم صرف اللہ ہی ہے۔ پس اگر آپ یہ کہتے ہیں کہ توحید کی تین اقسام ہیں: توحید ربوبيت (توحید الوهیت اور توحید اسماء وصفات)۔ توحید حاکیت، توحید ربوبيت کا ہی حصہ ہے کیونکہ توحید ربوبيت ہی توحید حکم، توحید خلق اور توحید تدبیر وغیرہ ہے۔ (توحید حاکیت کو علیحدہ قسم بنانا) ایک بدعاً اور منکر قول ہے۔ توحید حاکیت

کیسے ہوگی؟ یہ ممکن نہیں ہے کہ حاکیت ایک ہی ہو جائے یعنی ساری دنیا کا حاکم ایک ہی ہو؟ یا پھر توحید حاکیت سے مراد کیا ہے؟ توحید حاکیت کا قول ایک بدعتی اور منکر کا قول ہے۔ اس قول کے صاحب کا انکار کیا جائے گا اور اس سے کہا جائے گا کہ اگر اس سے تیری مراد حکم ہے تو حکم دینے کا اختیارِ اللہ ہی کی ذات کو ہے اور وہ توحیدِ ربوبیت میں داخل ہے کیونکہ رب سبحانہ و تعالیٰ ہی خالق، مالک اور تمام امور کا مدرس ہے۔ پس توحید حاکیت کی علیحدہ قسم بنانا بدعوت اور گمراہی ہے۔ جی ہاں!

<http://www.alathar.net/esound/index.php?page=geit&co=432>

شیخ صالح العثیمینؒ نے اس بحث کو اجرا کر کیا ہے کہ توحید حاکیت سے کیا مراد ہو سکتی ہے۔ توحید حاکیت کا ایک مفہوم تو یہ ہو سکتا ہے کہ اس سے مراد یہ ہو کہ حاکم اور شارعِ اللہ ہی کی ذات ہے یعنی حکم دینے کا اختیارِ صرفِ اللہ ہی کو ہے جیسا کہ ارشادِ باری تعالیٰ ہے: إن الحکم إِلَّا لِلّٰهِ۔ اس پہلو سے یہ توحیدِ ربوبیت میں داخل ہے کیونکہ حکم جاری کرنا اللہ کا ایک فعل ہے اور اس کے اس فعل میں اس کے ساتھ کسی کو شریک نہیں ٹھہرانا چاہیے۔ توحید حاکیت کا ایک دوسرا مفہوم شیخ بن بازؓ نے بیان کیا ہے کہ اس سے مراد بندے اپنے افعال میں اللہ ہی کو حاکم قرار دیں۔ اس اعتبار سے یہ توحیدِ الْوَهْیت میں داخل ہے۔ یہ دونوں پہلو ہی مطلوب ہیں لہذا توحید حاکیت ایک پہلو سے توحیدِ ربوبیت اور دوسرا پہلو سے توحیدِ الْوَهْیت میں داخل ہے۔

☆ علامہ البانیؒ کا کہنا یہ ہے کہ بعض افراد نے اپنی سیاسی تعبیرات کو شرعی معنی پہنانے کے لیے توحید حاکیت کی اصطلاح وضع کی ہے۔ علامہؒ اپنے ایک یکچھ میں فرماتے ہیں:

”الحاکمیة فرع من فروع توحيد الألوهية والذين يدندنوون بهذه الكلمة المحدثة في العصر الحاضر، يتخذون سلاحاً ليس لتعليم المسلمين التوحيد الذي جاء به الأنبياء والرُّسل كلهُم و إنما سلاحاً سياسياً۔“

”حاکیت، توحیدِ الْوَهْیت کے فروعات میں سے ایک فرع ہے جو لوگ عصر حاضر میں اس کلے کو لیے دنناتے پھرتے ہیں، وہ اس اصطلاح کے ذریعے مسلمانوں کو اس توحید کی تعلیم نہیں دینا چاہتے جسے تمام انبیاء و رسول لے کر آئے بلکہ یہ لوگ اس اصطلاح کو سیاسی اسلحے کے

طور پر استعمال کرتے ہیں۔“

یہ پیرا گراف اس موضوع پر علامہ محمد ناصر الدین البانی کے مفصل کلام کا حصہ ہے جو درج ذیل لیکھ میں ساماعت کیا جاسکتا ہے:

[http://www.islamway.com/?iw\\_s=Lesson...esson\\_id=17811](http://www.islamway.com/?iw_s=Lesson...esson_id=17811)

☆ شیخ صالح الفوزان کا کہنا ہے کہ توحید حاکمیت میں غلو نے توحید الوهیت کو پس پشت ڈال دیا ہے۔ ایسی جماعتیں یا گروہ بھی وجود میں آگئے ہیں جو توحید الوهیت کو نظر انداز کرتے ہوئے توحید حاکمیت کی رٹ لگائے بیٹھے ہیں، جس کی وجہ سے توحید کے صحیح تصور میں عدم توازن پیدا ہو رہا ہے۔ شیخ حفظہ اللہ تعالیٰ فرماتے ہیں:

”توحید الحاکمیہ هل هو من أقسام توحيد الربوبیة أم الالوھیۃ؟“

الجواب: توحید الحاکمیہ نوعٌ فرد من أفراد توحيد العبادة، وجعله من توحید الحاکمیہ هذَا غالٍ بعض الجماعات، بعض الجماعات غالوا في توحيد الحاکمیہ، وبعض الجماعات صيروه فرداً . توحید الحاکمیہ من أنواع توحيد العبادة، يجب أن تفرد الله بالدعاء والذبح والنذر والحكم تحاكم إلى شرعه، لماذا تخصص لو يأتي واحد يقول: توحيد الدعاء و يجعله توحيداً، توحيد النذر ، توحيد الطواف ، توحيد الصلاة ، توحيد الركوع ، توحيد السجود ، توحيد الحاکمیہ كلها توحيد العبادة داخلة في مسمى توحيد العبادة، وحد الله أى : أن توحد الله في الركوع والسجود والذبح والنذر والحاکمیہ وغيرها، هذا الأصح . لكن غالی بعض الناس أو الجماعات الذين معروفون الآن فغالوا في توحيد الحاکمیہ وصاروا لا يتكلمون إلا عن توحيد الحاکمیہ و يكفرون الحكماء، لأنهم لم يحكموا بالشريعة ولكن لا يتكلمون في الشرك ، لا يتكلمون في الدعاء لغير الله ولا في الذبح ولا في النذر مع أن هذا شرك ، القبور عندهم وأمامهم وبين أيديهم يذبح لها وينذر لها ولا يتكلمون ولا يتكلموا إلا في توحيد الحاکمیہ لماذا؟ الحاکمیہ فرد من الأفراد أنكر الشرك في الدعاء والذبح والنذر كما أنك تنكر على الحكماء

عدم الحكم بما أنزل الله لماذا تخصص؟ فرد من أفراد العبادة - نعم ”

”سؤال: توحید حاکمیت، توحید بوبیت کی قسم ہے یا توحید الوبیت کی؟ - جواب: توحید حاکمیت توحید عبادت (الوبیت) کے افراد میں سے ایک فرد ہے۔ توحید حاکمیت کو ایک مستقل قسم فرار دیتے ہوئے بعض جماعتوں نے غلوکیا ہے۔ بعض جماعتوں نے توحید حاکمیت میں غلوکیا ہے جبکہ بعض جماعتوں اسے ایک فرد رجزو قرار دیتی ہے۔ توحید حاکمیت، توحید عبادت (الوبیت) کی ایک قسم ہے۔ یہ بات واجب ہے کہ انسان اپنی دعا، ذبح، نذر اور حکم میں اللہ ہی کی شریعت کی طرف اپنا مقدمہ لے جاتے ہوئے اپنے ان افعال میں توحید کو برقرار رکھے۔ (میں کہتا ہوں) توحید حاکمیت ہی کو خاص کیوں کیا جاتا ہے۔ اگر کوئی شخص یہ کہے: توحید دعا اور اس کو توحید کی ایک مستقل قسم قرار دے یا توحید نذر، توحید طواف، توحید نماز، توحید رکوع، توحید تہود (یعنی نذر، طواف، نماز، رکوع اور سبود صرف اللہ ہی کے لیے ہیں تو توحید کی یہ قسمیں بنانے میں بھی کیا حرج ہے؟)۔ توحید حاکمیت تمام کی تمام توحید عبادت (الوبیت) کے مفہوم میں داخل ہے۔ اللہ کی توحید اختیار کرو (یعنی رکوع، تہود، ذبح، نذر اور حاکمیت وغیرہ میں)۔ یہ بات صحیح ہے لیکن بعض افراد اور معروف جماعتوں نے توحید حاکمیت میں غلوکیا ہے۔ یہ لوگ توحید حاکمیت کے علاوہ کچھ بیان ہی نہیں کرتے اور مسلمان حکمرانوں کی تکفیر کرتے ہیں کیونکہ یہ حکام شریعت کے مطابق فیصلے نہیں کرتے۔ یہی لوگ غیر اللہ کے لیے دعا کرنے، غیر اللہ کے لیے ذبح کرنے اور غیر اللہ کے لیے نذر مانے کے بارے میں فتوے نہیں دیتے حالانکہ یہ بھی شرک ہے اور ان حضرات کے سامنے اور ارد گرد قبریں ہیں، ان کے سامنے غیر اللہ کے لیے ذبح کیا جاتا ہے اور نذریں مانی جاتی ہیں (لیکن پھر بھی یہ حضرات اس توحید پر توجہ نہیں دیتے)۔ غیر اللہ سے دعا کرنے، ذبح کرنے اور نذر مانے کے شرک کا بھی اسی طرح انکار ہو گا جس طرح حکام کے اللہ کی نازل کردہ شریعت کے مطابق فیصلہ نہ کرنے کا آپ انکار کرتے ہیں۔ توحید حاکمیت، توحید عبادت کے افراد میں سے ایک فرد رجزو ہی ہے۔ جی ہاں!“

<http://www.alfawzan.ws/AlFawzan/sounds/00815-26.ra>

”یا فضیلۃ الشیخ! وفقکم اللہ ما حکم من یقول : معنی لا إله إلا الله هي: لاحاکمیة إلا الله؟ الشیخ: ما شاء الله! هذا أخذ جزء، جزء قليل من معنی لا إله إلا الله وترك الأصل الذي هو التوحيد والعبادة - لا إله إلا

الله معناها: لا معبود بحق إلا الله - فهي تنفي الشرك وتبثـت التوحيد والحاكمية جزء من معنى لا إله إلا الله ولكن الأصل هو التوحيد، الأصل في لا إله إلا الله هو التوحيد ﴿وَمَا أُمِرُوا إِلَّا يَعْبُدُوا إِلَهًا وَاحِدًا﴾ ﴿وَمَا أُمِرُوا إِلَّا يَعْبُدُوا اللَّهَ مُخَاصِّيْنَ لَهُ الدِّيْنَ﴾ ﴿وَمَا خَلَقْتُ الْجِنَّ وَالإِنْسَ إِلَّا يَعْبُدُونِ﴾ لكن هذه فتنـة هؤلاء الذين يقولون هذه المقالة؛ إما أنهم جهـال ، يفسرون كلام الله وكلام رسوله ، هو ليس عندهم علم ، إنما هم أصحاب ثقافة عامة ويسمونهم 'مفكـرين' لكن ليس لهم فـقهـ في دين الله ، وعدم الفـقهـ في دين الله آفة..... على كل حال هو تفسـير ناقص جداً ، ولا ينفع حتى لو حـكمـ ، لو قـامتـ المحـاكمـ على تحـكـيمـ الشـرـيعـةـ في المـخـاصـيمـ بـيـنـ النـاسـ وـالـأـعـارـضـ وـالـحـدـودـ ، وـتـرـكـ أمرـ الشـرـكـ وـالـأـضـرـحةـ قـائـمـاـ ، فـهـذـاـ لاـ يـنـفـعـ وـلاـ يـفـيدـ شـيـئـاـ وـلاـ يـعـتـبـرـوـ مـسـلـمـيـنـ بـذـلـكـ حتـىـ يـزـيلـوـاـ الشـرـكـ وـيـهـدـمـوـاـ الـأـوـثـانـ ، النـبـيـ ﷺ بدـأـ بـهـدـمـ الـأـوـثـانـ قبلـ أـنـ يـأـمـرـ النـاسـ بـالـصـلـاـةـ وـالـصـيـامـ وـالـزـكـاـةـ وـالـحـجـ ، تـعـلـمـوـنـ أـنـ إـذـاـ تـمـهـدـتـ العـقـيـدـةـ وـقـامـتـ الـعـقـيـدـةـ وـوـجـدـ مـنـ مـسـلـمـيـنـ مـنـ يـؤـازـرـ الرـسـوـلـ ﷺ عـلـىـ أـمـرـ الـجـهـادـ ، نـزـلـتـ عـلـيـهـ شـرـائـعـ الـإـسـلـامـ: الصـلـاـةـ وـالـصـيـامـ وـالـحـجـ وـبـقـيـةـ شـرـائـعـ الـإـسـلـامـ ، الـبـنـاءـ لـاـ يـقـومـ إـلـاـ عـلـىـ الـأـسـاسـ ، لـاـ بـدـ مـنـ الـأـسـاسـ أـوـلـاـ ثـمـ الـبـنـاءـ وـلـذـلـكـ شـهـادـةـ أـنـ لـاـ إـلـهـ إـلـاـ اللـهـ وـأـنـ مـحـمـداـ رـسـوـلـ اللـهـ هـيـ أـوـلـ أـرـكـانـ الـإـسـلـامـ وـالـنـبـيـ ﷺ يـقـولـ «فـلـيـكـ أـوـلـ مـاـ تـدـعـوـهـمـ إـلـيـهـ: شـهـادـةـ أـنـ لـاـ إـلـهـ إـلـاـ اللـهـ وـأـنـ مـحـمـداـ رـسـوـلـ اللـهـ »ـ نـعـمـ .

بعضـهـمـ كـتـبـ كـتـابـ يـقـولـ فـيهـ: إـنـ اللـهـ خـلـقـ الـخـلـقـ لـيـحـقـوـاـ الـحـاـكـمـيـةـ فـيـ الـأـرـضـ ، هـذـاـ مـخـالـفـ لـقـولـهـ تـعـالـىـ: ﴿وَمَا خَلَقْتُ الْجِنَّ وَالإِنْسَ إِلَّاـ لـيـعـبـدـوـنـ﴾ـ يـعـنـىـ ماـ رـاحـ لـلـآـيـةـ هـذـهـ ، بلـ خـلـقـهـمـ مـنـ أـجـلـ يـحـقـقـوـاـ الـحـاـكـمـيـةـ ، يـاـ سـبـحـانـ اللـهـ! اللـهـ تـعـالـىـ يـقـولـ ﴿وَمَا خَلَقْتُ الْجِنَّ وَالإِنْسَ إِلَّاـ لـيـعـبـدـوـنـ﴾ـ وـأـنـتـ تـقـولـ لـيـحـقـقـوـاـ الـحـاـكـمـيـةـ؟ نـعـمـ؛ مـنـ أـيـنـ جـاءـ بـهـذـاـ التـفـسـيرـ؟ وـفـيـ الـحـقـيـقـةـ هـمـ مـكـفـرـيـنـ لـاـ مـفـكـرـيـنـ ، فـانتـبـهـ! "سـوالـ: شـيـخـ صـاحـبـ! اللـهـ آـپـ كـوـتـفـقـ دـےـ ، اـسـ خـصـصـ كـاـحـکـمـ بـيـانـ كـرـيـںـ جـوـلـاـ اللـهـ كـاـ معـنـىـ

یہ بیان کرتا ہو کہ اس سے مراد یہ ہے کہ حاکیت اللہ کے علاوہ کسی کی نہیں ہے؟ جواب: ماشاء اللہ! یہ کلمہ توحید لا إلٰهٗ إلٰهُ اللّٰہُ کا ایک جز بلکہ بہت ہی قلیل جز ہے۔ اس تفسیر کے ذریعے کلمہ توحید کے اصل مقصود کو جھوٹ دیا گیا ہے اور وہ ہے توحید اور عبادت۔ لا إلٰهٗ إلٰهُ اللّٰہُ کا معنی ہے کوئی حقیقی معبود اللہ کے سوانحیں ہے۔ یہ صور شرک کی نفی بھی کرتا ہے اور توحید کو ثابت بھی کرتا ہے۔ حاکیت لا إلٰهٗ إلٰهُ کا ایک جز ہے جبکہ اس کلمے کی اصل توحید ہے۔ لا إلٰهٗ إلٰهُ میں اصل مفہوم توحید کا ہے جیسا کہ ارشاد باری تعالیٰ ہے: اور نہیں انہیں حکم دیا گیا مگر یہ کہ وہ ایک ہی معبود کی عبادت کریں۔ اسی طرح ارشاد ہے: اور انہیں نہیں حکم دیا گیا مگر اس کا کہ وہ اللہ کی عبادت کریں اس کے لیے اپنے دین کو خالص کرتے ہوئے۔ اسی طرح ارشاد ہے: اور میں نے نہیں پیدا کیا جنوں اور انسانوں کو مگر اس لیے کہ وہ میری عبادت کریں۔ لا إلٰهٗ إلٰهُ کی حاکیت کے ذریعے تفسیر کرنا درحقیقت تہذیب و پلچر کے میدان کے لوگوں کا فتنہ ہے جو اس قسم کی باتیں کرتے ہیں۔ یا تو یہ لوگ جاہل ہیں، اللہ اور اس کے رسول ﷺ کے کلام کی تفسیر کرتے ہیں، حالانکہ ان کے پاس اس کا علم نہیں ہے۔ یہ لوگ درحقیقت تہذیب و پلچر کے میدان کے لوگ ہیں اور مفلکرین، کہلاتے ہیں لیکن ان کے پاس اللہ کے دین کی سو جھ بوجھ موجود نہیں ہے۔ جبکہ اللہ کے دین کی سو جھ بوجھ نہ ہونا ایک آفت ہے..... بہر حال یہ ایک بہت ہی ناقص تفسیر ہے۔ اگر اللہ کی حاکیت قائم کر بھی دی جائے تو پھر بھی یہ تفسیر بے فائدہ ہوگی۔ اگر عداتیں لوگوں کے مابین جھگڑوں، حدود و عزت کے مسائل میں اللہ کی نازل کردہ شریعت کے مطابق فیصلے کرنے بھی لگ جائیں اور حال یہ ہو کہ معاشرے میں شرک موجود ہو، مزار قائم ہوں تو یہ توحید حاکیت کوئی فائدہ نہ دے گی اور لوگ اس توحید کی وجہ سے مسلمان نہیں ہو جائیں گے جب تک کہ وہ شرک کی جزو نہ کاٹ دیں اور بتوں کو گردائیں۔ اللہ کے نبی ﷺ نے لوگوں کو نماز، روزہ، حج اور زکوٰۃ کا حکم دینے سے پہلے اپنی دعوت کا آغاز بتوں کو گرانے سے کیا۔ آپ لوگ جانتے ہیں کہ آپ نے تیرہ سال مکہ میں قیام کیا۔ اس دوران آپ توحید کا حکم دیتے تھے اور شرک سے روکتے تھے یہاں تک کہ جب عقیدہ درست و صحیح ہو گیا اور مسلمانوں میں جہاد کے حکم پر آپ کی مدد کرنے والے میسر آگئے تو نماز، روزہ، حج اور بقیہ شریعت نازل ہونا شروع ہوئی۔ عمارت اپنی بنیاد پر قائم ہوتی ہے۔ پہلے بنیاد کو پکڑیں پھر عمارت تعمیر کریں۔ یہی وجہ ہے کہ لا إلٰهٗ إلٰهُ رسول اللّٰہُ کی گواہی دینا اسلام کا پہلا رکن ہے۔

ن میں سے کسی نے ایک کتاب لکھی ہے جس میں کہا ہے: اللہ نے اپنی خلوق کو اس لیے پیدا کیا ہے کہ وہ زمین میں اللہ کی حاکیت قائم کریں۔ یہ قول آیت مبارکہ ﴿وَمَا خَلَقْتُ الْجِنَّاً وَالْإِنْسَاً إِلَّا لِيَعْبُدُونِ﴾ کے خلاف ہے۔ یعنی اس شخص کو یہ آیت مبارکہ راس نہ آئی۔ (اس کا کہنا یہ ہے) بلکہ ان کو اس لیے پیدا کیا کہ وہ حاکیت کو ثابت کریں۔ سبحان اللہ! اللہ تعالیٰ فرماتے ہیں: ”میں نے جنوں اور انسانوں کو اپنی عبادت ہی کے لیے پیدا کیا ہے، اور تم یہ کہتے ہو کہ اس لیے پیدا فرمایا تاکہ اللہ کی حاکیت ثابت کریں۔ جی ہاں! یہ تفسیر کہاں سے لے آئے ہیں؟ درحقیقت یہ لوگ تکفیری ہیں نہ کہ مفکرین۔ ان سے خبردار ہیں!“

<http://www.alfawzan.ws/AlFawzan/sounds/00815-26.ra>

☆ شیخ عبد السلام بن برجس آل عبد الکریم فرماتے ہیں:

”فمن ثم وضع توحيد الحاكمية قسيماً لأقسام التوحيد المعروفة الثلاثة هو من الأمور التي أدخلها بعض من انحرف في مسائل التكفير في هذا العصر كجماعة الإخوان المسلمين وغيرهم وهو ليس في شيء“  
 ”توحيد حاکیت کو توحید کی تین معروف اقسام کی طرح ایک مستقل قسم ان لوگوں نے قرار دیا ہے جنہوں نے عصر حاضر میں مسئلہ تکفیر میں اہل سنت کے منہج سے انحراف کیا ہے جیسا کہ الإخوان المسلمين وغيره ہیں۔ توحید کی اس قسم کی کوئی حقیقت نہیں ہے۔“

[http://www.burjes.com/burjes\\_audio.php](http://www.burjes.com/burjes_audio.php)

☆ شیخ ابو عبد المعز محمد علی فرکوس الجزايري فرماتے ہیں:

”هل شرح سید القطب لـ “لا إله إلا الله” يعد أفضل شروحات الكلمة التوحيدية؟ الجواب: . . . فتفسير سيد قطب وأخيه محمد قطب لمعنى لا إله إلا الله بالحاكمية أي لا حاكم إلا الله تفسير قاصر غير صحيح فكيف يكون الأفضل؟ فهو مخالف لما عليه تفسير السلف الصالح لمعنى لا إله إلا الله وهو لا معبد بحق إلا الله و يدل عليه قوله تعالى ﴿ذلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُونِهِ هُوَ الْبَاطِلُ وَأَنَّ اللَّهَ هُوَ الْعَلِيُّ الْكَبِيرُ﴾ وقوله تعالى ﴿وَلَقَدْ بَعَثْنَا فِي كُلِّ أُمَّةٍ رَسُولًا أَنَّ اعْبُدُوا اللَّهَ وَاجْتَنَبُوا الطَّاغُوتَ﴾ وقوله تعالى ﴿وَاعْبُدُوا اللَّهَ وَلَا تُشْرِكُوا بِهِ شَيْئًا﴾

وقوله تعالیٰ ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَ﴾ وقوله ﷺ  
 «أمرت أن أقاتل الناس حتى يشهدوا أن لا إله إلا الله»

”سوال: کیا سید قطب شہیدؒ کی ’لا إله إلا الله‘ کی تفسیر کلمہ توحید کی افضل ترین شرح ہے؟  
 جواب: سید قطب اور ان کے بھائی محمد قطب نے ’لا إله إلا الله‘ کی تفسیر حاکیت کے ساتھ کی  
 ہے یعنی ’لا إله إلا الله‘ سے مراد ’لا حاکم إلا الله‘ ہے، یہ تفسیر ایک ناقص اور غیر صحیح تفسیر ہے چہ  
 جائیکے اس کو افضل قرار دیا جائے۔ ان دونوں بھائیوں کی یہ تفسیر اس معنی کے خلاف ہے جو  
 سلف صالحین نے ’لا إله إلا الله‘ کا بیان کیا ہے اور وہ معنی یہ ہے کہ اس سے مراد لامعبود حقن الا  
 الله ہے۔ یعنی اللہ کے سوا کوئی حقیقی معبود نہیں ہے۔

سلف کی اس تفسیر پر درج ذیل آیات اور احادیث شاہد ہیں: ارشاد باری تعالیٰ ہے: یہ اس وجہ  
 سے کہ اللہ سبحانہ و تعالیٰ ہی حقیقی معبود ہے اور جن کو یہ اللہ کے سوا پاکارتے ہیں وہ معبود ان باطلہ  
 ہیں اور بلا شہد اللہ تعالیٰ ہی عظیم اور بڑا ہے۔ اسی طرح ارشاد باری تعالیٰ ہے: اور ہم نے ہر  
 امت میں ایک رسول بھیجا تاکہ تم اللہ کی عبادت کرو اور طاغوت سے بچو۔ اسی طرح ارشاد  
 ہے: اللہ ہی کی عبادت کرو اور اس کے ساتھ کسی کوششیک نہ ٹھہراو۔ اسی طرح ارشاد ہے: اور  
 نہیں میں نے پیدا کیا جنوں اور انسانوں کو مگر اس لیے کہ وہ میری عبادت کریں۔ اسی طرح  
 حدیث مبارکہ میں ہے: مجھے (یعنی محمد ﷺ کو) یہ حکم دیا گیا ہے کہ میں لوگوں سے قال کروں  
 یہاں تک کہ وہ ’لا إله إلا الله‘ کی گواہی دیں۔“

<http://www.ferkous.com/rep/Ba27.php>

☆ شیخ رفیع اور شیخ ابراہیم الزحلی نے بھی تقریباً یہی موقف بیان کیا ہے۔

[http://rabee.net/show\\_book.aspx?pid=5&bid=158&gid=0](http://rabee.net/show_book.aspx?pid=5&bid=158&gid=0)

<http://www.muslm.net/vb/archive/index.php/t-328512.html>

## خلاصہ کلام

اس میں کوئی شک نہیں ہے کہ توحید حاکیت کی اصطلاح سلف صالحین کے دور میں نہیں تھی اور یہ جدید دور کی اصطلاح ہے۔ اب سوال یہ ہے کہ کیا اس اصطلاح کا استعمال جائز ہے یا غیر صحیح یا بدعت؟ جیسا کہ یہ تینوں موقف سلفی علماء میں پائے جاتے ہیں۔ یہ بات درست ہے

کئی اصطلاح وضع کرنے میں کوئی حرج نہیں ہے جبکہ اس کی ضرورت ہو۔ لیکن بغیر کسی وجہ ضرورت کے نئی نئی اصطلاحات کا استعمال انتشار ڈھنی کا باعث بن سکتا ہے۔ لہذا جب توحید حاکیت، توحید اُلوهیت یا ربوبیت میں شامل ہے اور ان کا ایک جزو ہے تو اس کو علیحدہ بیان کرنے کی بجائے انہی دو اقسام کے ذیل میں بیان کرنا چاہیے جیسا کہ شیخ ابن باز کا موقف ہے۔ پس علیحدہ سے توحید حاکیت کی اصطلاح کا استعمال غیر ضروری اور درست نہیں ہے لیکن اگر کوئی شخص مجرداً اصطلاح استعمال کرے تو اس پر بدعتی یا گمراہ ہونے کا فتویٰ نہیں لگایا جائے گا۔ شیخ عبداللہ الغنیمان فرماتے ہیں:

”وَجَعَلَهُ قَسْمًا رَابِعًا لَيْسَ لَهُ وِجْهٌ، لَأَنَّهُ دَاخِلٌ فِي الْأَقْسَامِ الْثَلَاثَةِ، وَالْتَّقْسِيمُ بِلَا مَقْنَصٍ يَكُونُ زِيَادَةً كَلَامًا لَا دَاعِيًّا لَهُ، وَالْأَمْرُ سَهْلٌ فِيهِ عَلٰى كُلِّ حَالٍ، إِذْ جَعَلَ قَسْمًا مُسْتَقْلًا فَهُوَ مَرَادُهُ، وَلَا مَحْذُورٌ فِيهِ“

<http://islamqa.com/ar/ref/11745>

”اور توحید حاکیت کو چوتھی قسم بنانے کی کوئی ضرورت نہیں ہے کیونکہ یہ پہلی تین اقسام میں داخل ہے۔ بغیر ضرورت کے کوئی تقسیم کرنا زیادتی کلام ہے جس کی وجہ بیہاں موجود نہیں ہے۔ بہر حال معاملہ آسان ہی ہے۔ اگر کسی نے چوتھی قسم بنائی ہی تو یہ ایک مترادف اصطلاح ہے جس میں کوئی رکاوٹ نہیں ہے۔“

لیکن اگر کوئی شخص توحید حاکیت کی اصطلاح کو ایسے مقاصد کے لیے استعمال کرتا ہے کہ اس سے کئی ایک مزید بدعتی افکار جنم لیتے ہوں یا توحید کا صحیح تصور مسخ ہو رہا ہو یا توحید کی اقسام کی مساوی اہمیت میں عدم توازن پیدا کیا جا رہا ہو یادیں کے کسی شعبے میں اس اصطلاح کے ذریعے غلو پیدا کیا جا رہا ہو تو ایسے حالات میں توحید کے صحیح تصور کی حفاظت کی خاطر بلاشبہ اس اصطلاح کے استعمال سے روکا جائے گا اور اس کو استعمال کرنے والوں پر بدعتی یا گمراہ کا فتویٰ لگانا جائز ہو گا جیسا کہ شیخ صالح العثیمینؓ، علامہ البانیؓ اور شیخ صالح الغوزان وغیرہ کا موقف ہے۔ سلفی علماء کے دو مختلف موقوفوں میں ہمیں طبیق کی یہی صورت نظر آتی ہے۔ واللہ اعلم

توحید حاکیت کی بنیاد پر مسلمان حکمرانوں کی تغیر کے بارے میں سلفی علماء کا موقف اور ان کے آقوال کی تفصیل کسی مستقل کسی مستقل مضمون میں پیش کی جائے گی۔ إن شاء اللہ